



ସଂସଦୀୟ ବ୍ୟାପାର ମନ୍ତ୍ରଣାଳୟ

2017 ଡିସେମ୍ବର 15 ରୁ 2018 ଜାନୁଆରୀ 5 ପର୍ଯ୍ୟନ୍ତ ଚାଲିବ ସଂସଦର ଶୀତ ଅଧିବେଶନ

Posted On: 24 NOV 2017 8:01PM by PIB Bhubaneswar

2017 ଡିସେମ୍ବର 15 ତାରିଖରୁ 2018 ଜାନୁଆରୀ 5 ତାରିଖ ପର୍ଯ୍ୟନ୍ତ ସଂସଦର ଶୀତ ଅଧିବେଶନ ପାଇଁ ସଂସଦୀୟ ବ୍ୟାପାର କ୍ୟାବିନେଟ୍ କମିଟି (ସିସିପିଏ) ଆଜି ସୁପାରିସ କରିଛନ୍ତି । ସରକାରୀ କାର୍ଯ୍ୟ ଆଧାରରେ ଆବଶ୍ୟକ ହେଲେ ଏଥିରେ ପରିବର୍ତ୍ତନ ହୋଇପାରେ । କେନ୍ଦ୍ର ସଂସଦୀୟ ବ୍ୟାପାର ମନ୍ତ୍ରୀ ଅନନ୍ତ କୁମାର ଆଜି ସିସିପିଏ ବୈଠକ ପରେ ଗଣମାଧ୍ୟମକୁ ଏହି ସୂଚନା ଦେଇଛନ୍ତି ।

ଶୀତ ଅଧିବେଶନରେ ମୋଟ 22 ଦିନରେ 14ଟି ବୈଠକ ରହିବ ବୋଲି ସେ କହିଛନ୍ତି ।

ସଂସଦର ଆସନ୍ତା ଅଧିବେଶନର କାର୍ଯ୍ୟସୂଚୀ ସ୍ଥିର କରିବାକୁ ସ୍ୱରାଷ୍ଟ୍ର ମନ୍ତ୍ରୀ ରାଜନାଥ ସିଂହଙ୍କ ଅଧ୍ୟକ୍ଷତାରେ ସିସିପିଏ ବୈଠକ ଅନୁଷ୍ଠିତ ହୋଇଥିଲା ।

ଗଣମାଧ୍ୟମକୁ ଅନନ୍ତ କୁମାର କହିଥିଲେ ଯେ, ରାଜ୍ୟ ବିଧାନସଭା ନିର୍ବାଚନକୁ ଦୃଷ୍ଟିରେ ରଖି ସଂସଦର ଅଧିବେଶନ ସମୟ ସ୍ଥିର କରାଯିବା କିଛି ନୂଆ କଥା ନୁହେଁ । ପୂର୍ବରୁ ବିଭିନ୍ନ ସରକାରଙ୍କ ସମୟରେ ଏହା ମଧ୍ୟ କରାଯାଇଛି । ସଂସଦର ଉଭୟ ଗୃହରେ ଆସନ୍ତା ଅଧିବେଶନରେ ଗୁରୁତ୍ୱପୂର୍ଣ୍ଣ ବିଲ୍ ଉପରେ ଗଠନମୂଳକ ଆଲୋଚନା ସହ ଗୃହକାର୍ଯ୍ୟର ସୂଚାରୁ ପରିଚାଳନାରେ ସହାୟତା କରିବାକୁ ସମସ୍ତ ରାଜନୈତିକ ଦଳକୁ ଅନନ୍ତ କୁମାର ଅନୁରୋଧ କରିଥିଲେ ।

ତ୍ରିପଲ ତଲାକ୍ ଏବଂ ପକ୍ଷୁଆ ବର୍ଗ ଜାତୀୟ କମିସନ ପ୍ରସଙ୍ଗରେ ଅନନ୍ତ କୁମାର କହିଥିଲେ ଯେ, ଏହି ଗୁରୁତ୍ୱପୂର୍ଣ୍ଣ ପ୍ରସଙ୍ଗରେ ସଂସଦରେ ବିଲ୍ ଆସୁ ବୋଲି ଦେଶବାସୀ ଚାହାନ୍ତି, ସରକାର ମଧ୍ୟ ଏହି ଇଚ୍ଛା ପୂରଣ କରିବାକୁ ପ୍ରତିଶ୍ରୁତିଦେଇଛନ୍ତି ।

ଆସନ୍ତା ଶୀତ ଅଧିବେଶନରେ ତିନୋଟି ଅଧ୍ୟାୟଦେଶକୁ ଆଇନରେ ପରିଣତ କରିବାକୁ ଚିନିଟି ବିଲ୍ ଆସିବ:

1. ବସ୍ତୁ ଓ ସେବାକର (ରାଜ୍ୟକୁ କ୍ଷତିପୂରଣ) ଅଧ୍ୟାୟଦେଶ, 2017 (2.9.17ରେ ଜାରି ହୋଇଥିଲା)
2. ଜନସଲଭେନ୍ସି ଏଣ୍ଡ ବ୍ୟାଙ୍କ୍‌ପସି କୋର୍ଡ୍ (ଏମେଣ୍ଡମେଣ୍ଟ) ଅଧ୍ୟାୟଦେଶ, 2017
3. ଇଣ୍ଡିଆ ଫରେଷ୍ଟ (ସଂଶୋଧନ) ଅଧ୍ୟାୟଦେଶ, 2017

ବିଭିନ୍ନ ଅନୁଦାନ ପାଇଁ ଅତିରିକ୍ତ ବଜେଟ୍ ଉପରେ ମଧ୍ୟ ସଂସଦରେ ଏହି ଅଧିବେଶନ କାଳରେ ଆଲୋଚନା ହେବ ।

(Release ID: 1510830) Visitor Counter : 3

